

ಸ್ಮಶಾನಕ್ಕೆ ರಿಯಾಯಿತಿ ದರದಲ್ಲಿ ಕಟ್ಟಿಗೆಯನ್ನು ಒದಗಿಸುವುದು.

ಶ್ರೀ ಶ್ರೀ ವಿ. ಎಸ್. ಆಚಾರ್ಯ (ಉಡುಪಿ).— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಸ್ಮಶಾನಗಳಲ್ಲಿ ರಿಯಾಯಿತಿ ದರದಲ್ಲಿ ಕಟ್ಟಿಗೆ ಒದಗಿಸಲು ಸರ್ಕಾರದವರು ಕ್ರಮವನ್ನೇನಾದರೂ ಕೈಗೊಂಡಿದ್ದಾರೆಯೇ ?

ಆ) ಅತಿ ತುರ್ತು ಸಂದರ್ಭಗಳಲ್ಲೂ ತಿಂಗಳುಗಟ್ಟಲೆ ಕ್ರಮ ಕಟ್ಟಿಗೆ ಪರವಾನಗೆಯನ್ನು ಕೊಡದಿರುವುದು ದೂರುಗಳು ಸರ್ಕಾರದವರಿಗೆ ಬಂದಿದೆಯೇ ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಇಲ್ಲ.

ಆ) ಇದುವರೆಗೂ ಇಂತಹ ಪ್ರಕರಣಗಳು ಬಂದಿರುವುದಿಲ್ಲ. ಅತಿ ಜರೂರು ಸಂದರ್ಭಗಳಲ್ಲಿ ಕಟ್ಟಿಗೆಯನ್ನು ಸರ್ಕಾರಿ ಡಿಪೋ ಅಥವಾ ಕರ್ನಾಟಕ ಅರಣ್ಯ ಕೈಗಾರಿಕಾ ಸಂಸ್ಥೆಯ, ಡಿಪೋಗಳಿಂದ ಕೊಡಲು ಆದೇಶ ನೀಡಲಾಗಿದೆ.

ಚುಕ್ಕೆ ಗುರುತು ಇಲ್ಲದ ಪ್ರಶ್ನೆಯ ಸಂಖ್ಯೆ ೫೬ ಶ್ರೀ ಪಂಪಾಪತಿ ಎಂ.ಎಲ್.ಎ., ಇವರಿಂದ ದಾವಣಗೆರೆ-ಭದ್ರಾವತಿ ರಸ್ತೆ ದುರಸ್ತಿ ಕುರಿತು.

ಶ್ರೀ ಶ್ರೀ ಪಂಪಾಪತಿ (ದಾವಣಗೆರೆ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ದಾವಣಗೆರೆ-ಭದ್ರಾವತಿ ರಸ್ತೆ ದುರಸ್ತಿಯಾಗಿ ಎಷ್ಟು ವರ್ಷಗಳಾದವು ? ದುರಸ್ತಿ ಆಗದೆ ವಾಹನಗಳಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಾದರೆ ದುರಸ್ತಿ ಮಾಡಲು ಯಾವ ಕ್ರಮ ಕೈಗೊಳ್ಳಲು ಸರ್ಕಾರದವರು ತೀರ್ಮಾನಿಸಿದ್ದಾರೆ ?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಈ ರಸ್ತೆಯ ದುರಸ್ತಿಯನ್ನು ಪ್ರತಿ ವರ್ಷವೂ ದುರಸ್ತಿಗೋಸ್ಕರ ನಿಗದಿಪಡಿಸಿದ ಅನುದಾನದಲ್ಲಿ ರಿಪೇರಿ ಮಾಡಲಾಗುತ್ತಿದ್ದು ವಾಹನ ಸಂಚಾರಕ್ಕೆ ತೊಂದರೆ ಆಗದಂತೆ ನೋಡಿಕೊಳ್ಳಲಾಗುತ್ತಿದೆ.

ಆ) ೧೯೮೩-೮೪ನೇ ಸಾಲಿನಲ್ಲಿ ಈ ರಸ್ತೆಯ ದುರಸ್ತಿ ಕೆಲಸಕ್ಕಾಗಿ ೪.೨೫ ಲಕ್ಷ ರೂ. ಗಳನ್ನು ವಿಶೇಷ ದುರಸ್ತಿ ಕಾರ್ಯಕ್ರಮದಲ್ಲಿ ಅನುದಾನ ನೀಡಲಾಗಿದೆ, ಇದಲ್ಲದೆ ಈ ರಸ್ತೆಯ ಮೇಲೆ ಸುಮಾರು ೧.೫೦ ಲಕ್ಷ ರೂ. ಗಳ ಅಂದಾಜು ವೆಚ್ಚದಲ್ಲಿ ನಲ್ಲಿನ ಸಮೀಪದಲ್ಲಿ ಬಂದು ಸೇತುವೆಯನ್ನು ಪುನರ್ನಿರ್ಮಿಸಲು ಆಯವ್ಯಯದಲ್ಲಿ ಸೇರಿಸಲಾಗಿದೆ. ಈ ಕೆಲಸಗಳನ್ನು ಸದ್ಯದಲ್ಲೇ ತೆಗೆದುಕೊಳ್ಳಲಾಗುವುದು, ರಸ್ತೆಯು ಕೆಟ್ಟಿರುವ ಇತರೆ ಭಾಗಗಳ ಸುಧಾರಣೆಯನ್ನು ಆರ್ಥಿಕ ಪರಿಸ್ಥಿತಿಗನುಗುಣವಾಗಿ ಹಂತ ಹಂತವಾಗಿ ತೆಗೆದುಕೊಳ್ಳಲಾಗುವುದು.